

## Il-Ġimgħa I-Ħadra tal-UE 2019 – sfond

[Il-Ġimgħa I-Ħadra tal-UE](#) 2019 ser issir mit-13 sas-17 ta' Mejju. Iċ-ċerimonja tal-ftuħ uffiċjali – li għaliha ser jattendu l-Kummissarju għall-Ambjent, Affarijiet Marittimi u Sajd, Karmenu Vella u l-Marixall tar-Regjun ta' Mazowieckie, Adam Struzik – u ser tkun ospitata mir-Regjun ta' Mazowieckie u ssir f'Varsavja, il-Polonja fit-13 ta' Mejju.

Il-konferenza ta' livell għoli tal-Ġimgħa I-Ħadra tal-UE hija skedata mill-15 sas-17 ta' Mejju fi Brussell. Miftuħa għall-partijiet interessati fl-ambjent u l-pubbliku in ġenerali, hija tinkludi ċ-ċerimonja tal-għoti tal-premjijiet tal-[Ġimgħa Ewropea għat-Tnaqqis tal-Iskart](#) ospitata mill-Kumitat tar-Regjuni tal-UE u ċ-ċerimonja tal-għoti tal-premjijiet tal-[LIFE](#) fil-15 u fis-16 ta' Mejju rispettivament.

### Okkażjoni għal diskussjoni

Organizzata mid-Direttorat-Ġenerali għall-Ambjent tal-Kummissjoni Ewropea għal kwazi 20 sena u li tattira personalitajiet ewlenin minn madwar id-dinja, il-Ġimgħa I-Ħadra hija l-akbar okkażjoni annwali biex tkun diskussa l-politika ambjentali tal-UE. Hija trawwem dibattitu bejn partijiet interessati fuq livell Ewropew, nazzjonali u lokali bil-għan li jingħataw ideat għat-tfassil tal-politika u l-implimentazzjoni.

Dawn id-dibattiti jappoġġaw t-tkabbir tal-komunità madwar l-Ewropa ta' partijiet involuti fil-bini tal-kapaċitajiet u l-iskambju tal-prattiki, kif ukoll jimmotivaw liċ-ċittadini biex jingħaqdu mal-isforzi ambjentali tal-UE u jagħtu l-kontribuzzjonijiet tagħhom.

### It-tema tal-2019

Il-liġijiet ambjentali tal-UE għandhom impatt qawwi fuq il-ħajja tagħna. Huma jtejbju l-kwalità tal-ilma u tal-arja, jiproteġu n-natura u jinkoraġġixxu r-riċiklaġġ. Iżda biex jagħmlu differenza vera, huma jridu jkunu implimentati bis-sħiħ.

Fis-27 ta' Marzu 2019, il-Kummissjoni Ewropea ppublikat sett ta' rapporti dwar l-istat ta' implimentazzjoni tal-liġijiet ambjentali fl-Ewropa: ir-Rieżami tal-Implimentazzjoni Ambjentali. Il-Ġimgħa I-Ħadra tal-UE 2019 ser teżamina r-riżultati ta' dan ir-Rieżami, u tistaqsi mistoqsijiet bħal: Kif il-liġijiet ambjentali Ewropej jibbenefikaw liċ-ċittadini? Kif għandha tkun implimentazzjoni ta' suċċess? Kif u fejn jeżistu nuqqasijiet fl-implimentazzjoni? Kif il-partijiet interessanti jistgħu jagħmlu tagħhom il-liġijiet Ewropej? U kif l-UE tiffaċilita dan waqt li tkun żgura li l-ilhna taċ-ċittadini jkunu mismugħa.

**Avvenimenti ta' Imsieħba** Bħal kull sena, il-Ġimgħa I-Ħadra tal-UE ser tinkludi bosta [avvenimenti ta' Imsieħba](#) organizzati madwar l-Ewropa f'April u f'Mejju minn varjetà kbira ta' partijiet interessati, inklużi awtoritajiet lokali, NGOs u negozji. Eżempji jinkludu: proċess kriminali finta relatat mal-applikazzjoni tal-leġiżlazzjoni ambjentali organizzat minn



**TAKE THE  
INITIATIVE!**

**#EUGreenWeek  
13-17 MAY 2019**

studenti fil-Lyon Law School fis-26 ta' April; [laboratorju ħaj](#) f'Gothenberg fit-8 ta' Mejju, li jippermetti lill-fornituri ta' prodotti ħielsa mill-fossili sabiex jipprezentawhom lil xerrejja potenzjali b'hal Hoppet, skola preprimarja ħielsa mill-fossili; u s-sessjoni ta' ħidma [Know What's Below](#) dwar il-konservazzjoni tal-wirt ta' taħt il-baħar mill-15 sad-19 ta' Mejju, fil-parti il-kbira fuq dgħajsa lil hinn mill-Gżejjer Egadi fl-Italja.

### **L-isfida #MyGreenAction**

Bejn il-21 ta' Marzu u l-10 ta' Mejju l-isfida #MyGreen Action tistieden lil zgħażaġħ Ewropej biex jiskambjaw ritratti, vidjows jew illustrazzjonijiet ta' azzjoni li huma jieħdu biex jassiguraw futur aktar ekoloġiku permezz l-Instagramm jew Twitter tagħhom, jew taħt il-posts tal-Facebook uffiċjali tal-isfida #MyGreenAction tal-Kummissjoni Ewropea. Kull ġimagħtejn, jintgħażlu tliet sottomissjonijiet biex jidhru l-kanali tal-midja soċjali tal-Kummissjoni u l-aħjar 10 sottomissjonijiet ser ikunu inklużi f'vidjow sommarju biex jintwera matul il-Ġimgħa l-Ħadra tal-UE.

### **Elezzjonijiet Ewropej**

Il-Ġimgħa l-Ħadra tal-UE 2019 issir matul il-kampanja għall-[Elezzjonijiet Ewropej](#) mit-23 sas-26 ta' Mejju. Meta jintwera l-valur miżjud tax-xogħol ambjentali tal-UE fis-snin riċenti, hija tirrapreżenta opportunità biex tkun promossa parteċipazzjoni demokratika informata sewwa (b'mod speċjali fost dawk li ser jivvotaw għall-ewwel darba).



**TAKE THE  
INITIATIVE!**

**#EUGreenWeek  
13–17 MAY 2019**